

# ឆ្លើយតបនឹងការប្តេជ្ញារអន្តរជាតិ



- ស្ថានភាពនៃការផ្តល់ជំនួយ : នៅតិចតួចណាស់
- វាយតម្លៃប្រសិទ្ធភាពនៃការប្រើប្រាស់ជំនួយ
- តើជំនួយរដ្ឋាភិបាលលើសមភាពឬទេ?
- ការបាយវាយដែលទាក់ទងនឹងពហុអ្នកផ្តល់ជំនួយ
- កិច្ចខិតខំប្រឹងប្រែងដើម្បីឱ្យមានភាពស៊ីបង្វាក់គ្នា
- ការផ្តួចផ្តើមគំនិតដើម្បីពង្រឹងដំណើរការ : ឆ្នាំទី ៣

ក៏ត្រូវកិច្ចចំពោះមុខទាំងទ្វេដែលត្រូវបំពេញបានគឺការពង្រឹងគុណភាព និងការពង្រីកឱកាសចូលរៀនឱ្យបានស្មើគ្នាទាមទារឱ្យមានការវិនិយោគដែល មាននិរន្តរភាពមួយ ហួសពីសមត្ថភាពរបស់ប្រទេសមួយចំនួនធំ។ ជំពូកនេះ និយាយទាក់ទងនឹងបញ្ហាជំនួយ វិភាគពីការប្រឹងប្រែងដើម្បីពង្រឹងកិច្ចសហការ រវាងអ្នកផ្តល់ជំនួយ និងរដ្ឋាភិបាល និងតាមដានពិនិត្យភស្តុតាងនៃប្រសិទ្ធភាពក្នុង ការប្រើប្រាស់ជំនួយសម្រាប់ការអប់រំ។


### រូបភាពទូទៅ

ជំនួយសម្រាប់អភិវឌ្ឍន៍មានការកើនឡើងវិញ ដោយមានការបែងចែកសរុបជិត ៦ កោដិដុល្លារអាមេរិកនៅឆ្នាំ ២០០២ នេះគឺជាចំនួនដ៏ច្រើនជាងគេគិតចាប់តាំងពីឆ្នាំ ១៩៩២ មក។ ការកើនឡើងវិញនេះបង្ហាញពីការកើនឡើងនៃការផ្តល់ជំនួយទ្វេភាគី និងប្រហែលជាអាចដោយសារការសន្យាដែលគេបានធ្វើនៅឯសន្និសីទអន្តរជាតិស្តីពីហិរញ្ញវត្ថុសម្រាប់ការអភិវឌ្ឍនៅឆ្នាំ ២០០២ នៅ ម៉ុងតេវីដេ ប្រសិនបើគេអាចបំពេញបាននូវរាល់ការសន្យាទាំងអស់ដែលគេបានធ្វើនៅម៉ុងតេវីដេ ជំនួយអាចឡើងវិញរហូតដល់ ១៦ កោដិដុល្លារអាមេរិក - ពោលគឺ ប្រហែល ៣០% នៅត្រីមាស ២០០៦។ ទោះបីជាជំនួយហាក់ដូចជាច្រើនសន្ធឹកសន្ធាប់ក៏ដោយ ក៏ចំនួននេះនៅតែតិចជាងចំនួនដែលគេគិតទុកដើម្បី សម្រេចគោលដៅអប់រំទាំង ៦ ដែលមានចំនួនប្រហែលជា ៥០ កោដិ ក្នុងមួយ ឆ្នាំ។ គ្មានការធានាណាមួយទេថា នឹងមានថវិកាបន្ថែមសម្រាប់គោលដៅអភិវឌ្ឍន៍ធនធានមនុស្សដូចជាការអប់រំសម្រាប់ទាំងអស់គ្នាដើម។

### ជំនួយទ្វេភាគី : សញ្ញានៃការកើនឡើង

ជំនួយទ្វេភាគីកំពុងតែកើនឡើង<sup>៧</sup> : នៅឆ្នាំ ២០០២ ចំនួនកើនឡើងលើសពី ៤ កោដិដុល្លារអាមេរិក។ នេះគឺជាការកើនឡើងលើកទី ១ ចាប់តាំងពី ឆ្នាំ ១៩៩៩ មក (មើលក្រាហ្វ ៥.១)។ ចំនួននេះតំណាងឲ្យប្រហែល ៩% នៃជំនួយអភិវឌ្ឍន៍ផ្លូវការសរុប។ គេសង្ឃឹមថា ចំណែកនេះនឹង មានការកើនឡើង បើតាមការសន្យាដែលគេបានធ្វើនៅក្នុងវិស័យអប់រំចាប់តាំងពីកិច្ចប្រជុំជាតាមកម។ នៅឆ្នាំ ២០០១ និង ២០០២ ប្រទេសចំនួន ៨<sup>៨</sup> ប្តេជ្ញាផ្តល់យ៉ាងហោចណាស់ក៏ ១០០ លានដុល្លារដែរ ដល់វិស័យអប់រំទាំងអស់បញ្ចូលគ្នាទៅមានប្រហែលចំនួន ៨៥% នៃជំនួយអប់រំទ្វេភាគី។ ជំនួយអប់រំទ្វេភាគីទាំងអស់ច្រើនផ្តល់ទៅអនុតំបន់អាហ្វ្រិកសាហារ (៣០%) អាស៊ីបូព៌ា និងប៉ាស៊ីហ្វិក (២៧%) និងរដ្ឋអារ៉ាប់ (១៨%)។

គេអាចវិភាគអាទិភាពដែលអ្នកផ្តល់ជំនួយផ្តល់ដល់ការអប់រំ<sup>៩</sup> ទោះបីជាគេត្រូវបានចាំថា នីតិវិធីផ្ទេរថវិកាអន្តរជាតិអាចចាន់ប្រមាណជំនួយអប់រំទាបក៏ដោយ ដោយសារតែនិន្នាការចំពោះជំនួយដែលគាំទ្រថវិកាទូទៅ និងគម្រោងដែលមានសម្រាប់ច្រើនជាងមួយវិស័យក៏ដោយ។ ប្រទេសនូវវែលសេឡង់ផ្តល់អាទិភាពចំនួន ៣.៥ ដល់ច្រើនជាងមធ្យមរបស់ប្រទេស OECD-DAC។ សហរដ្ឋអាមេរិកផ្តល់អាទិភាពតិចចំពោះការអប់រំនៅក្នុងកញ្ចប់ផ្តល់ជំនួយរបស់ខ្លួន។ ក្នុងចំណោមប្រទេសផ្តល់ជំនួយធំៗទាំង ៨ បារាំង អាល្លឺម៉ង់ កាណាដា និងអេស្ប៉ាញផ្តល់អាទិភាពដល់ការអប់រំ បើគិតតាមការវាស់វែង បែបនេះ។



ជំនួយទ្វេភាគីដល់ការអប់រំមូលដ្ឋានកើនដល់ ០.៩ កោដិដុល្លារអាមេរិកក្នុងមួយ ឆ្នាំ ឬ ២៩% នៃការផ្តល់ជំនួយទ្វេភាគីទាំងអស់ដល់ការអប់រំនៅឆ្នាំ ២០០១-២០០២។ ក្នុងចំណោមប្រទេសទាំង ៨ នូវវែលសេឡង់ ចក្រភពអង់គ្លេស និងសហរដ្ឋអាមេរិកបែងចែកថវិកាចំនួន ៧០%នៃការផ្តល់ជំនួយអន្តរជាតិរបស់គេដល់ការអប់រំមូលដ្ឋាន នៅពេលដែលអ្នកផ្តល់ជំនួយធំទាំង ៣ គឺ បារាំង ជប៉ុន និងអាល្លឺម៉ង់ហាក់ដូចជាចាប់អារម្មណ៍លើការអប់រំ ក្រោយមធ្យមសិក្សាវិញ។

### ភ្នាក់ងារពហុភាគី : ពុំមានការកែប្រែច្រើនទេ

ភ្នាក់ងារពហុភាគី - លើកលែងតែធនាគារពិភពលោកចេញ - បែងចែកថវិកាចំនួន ០.៦៦ កោដិដុល្លារ អាមេរិកសម្រាប់ឆ្នាំសិក្សា ២០០១-២០០២ ដល់វិស័យអប់រំ។ ចំនួននេះគឺបានតែចំនួន ១៧% នៃជំនួយទ្វេភាគីសរុបទាំងអស់ និងចំនួននេះតិចជាងចំនួនកាលពីឆ្នាំសិក្សា ១៩៩៩-២០០០ ដែលមានចំនួន ០.៨ កោដិដុល្លារ។ ទោះបីជាគណៈកម្មការអឺរ៉ុបនៅតែបន្តផ្តល់អនុវត្តន៍នៅក្នុងការផ្តល់ជំនួយជំនួយដល់វិស័យអប់រំបានធ្លាក់ចុះ ១% ដែលនៅសល់តែ ៤% នៃជំនួយសហគមន៍អឺរ៉ុបសរុបទាំងអស់។

ធនាគារពិភពលោកនៅតែជាអ្នកផ្តល់ជំនួយដ៏ធំជាងគេបង្អស់តែមួយគត់ដល់ការអប់រំ។ ការផ្តល់ប្រាក់ កំរិតដល់ការអប់រំបានកើនឡើងពី ៣% នៅចុងទសវត្សរ៍ទី ៦០ ដល់៧% នៅទសវត្សរ៍ ១៩៩០ មុនពេលចុះបន្តិចវិញដល់ ៦% នៅដើមទសវត្សរ៍ ២០០០ នេះ។ នៅក្នុងអំឡុងទសវត្សរ៍ទី ៩០ សមភាពនៃការផ្តល់ប្រាក់កំរិតដល់ការអប់រំមានការផ្លាស់ប្តូរ : ការអប់រំមូលដ្ឋាន នៅតែជាផ្នែកដ៏សំខាន់ ជាងគេបង្អស់ ទោះបីជាជំនួយ ដល់ការអប់រំទូទៅមានការកើនឡើងគួរឲ្យកត់សំគាល់ក៏ដោយ។

ប្រសិនបើគេអាចបំពេញបាននូវរាល់ការសន្យាទាំងអស់ដែលគេបានធ្វើនៅម៉ុងតេវីដេ ជំនួយអាចឡើងវិញរហូតដល់ ១៦កោដិប្រហែល ៣០ ភាគរយនៅត្រីមាស ២០០៦

**បន្ថែមលើការសន្យា**

ជំនួយទ្វេភាគី និងពហុភាគីដល់ការអប់រំមូលដ្ឋានមានចំនួន ១.៥៤ កោដិនៅក្នុង ឆ្នាំសិក្សា ២០០១ - ២០០២ - លើសឆ្នាំសិក្សា ១៩៩៩-២០០០ បន្តិចបន្តួច ប៉ុណ្ណោះ។ គម្លាតនៃការផ្តល់ហិរញ្ញវត្ថុនៅតែមាន បើទោះជាការសន្យាថ្មីត្រូវ បានបំពេញហើយក៏ដោយ។ ប្រសិនបើអ្នកផ្តល់ជំនួយទាំងអស់ផ្តល់ជំនួយអភិវឌ្ឍន៍ បន្ថែមចំនួន ១៦ កោដិ នៅត្រីមាស ២០០៦ ដូចដែលបានសន្យានៅម៉ុងតេវីដេអូ នីយថា ក្នុងមួយឆ្នាំ។ គេត្រូវបង្កើនជំនួយចំនួន ០.៤ កោដិសម្រាប់ការអប់រំ មូលដ្ឋាន ប្រសិនបើការប្រែប្រួលនៅក្នុងការបែងចែកទេនោះ។ ផ្នែកសម្រប សម្រួលហិរញ្ញវត្ថុអន្តរជាតិ (ដែលស្នើដោយចក្រពកអង់គ្លេស) ដោយពិនិត្យ មើលធនធានទីផ្សារពិភពលោក ដើម្បីឆ្លើយតបគោលដៅអភិវឌ្ឍសហសតវត្ស នៅមុន ឬត្រឹមឆ្នាំ ២០១៥ និងត្រូវបង្កើនជំនួយឲ្យបាន ១.២៤ កោដិសម្រាប់ការ អប់រំមូលដ្ឋានក្នុងមួយឆ្នាំ។ ធនធានអន្តរជាតិប្រចាំឆ្នាំសរុបសម្រាប់ការអប់រំ មូលដ្ឋាននិងកើនឡើងដល់ ៣.២ កោដិ - កើនឡើងពីរដង នៃជំនួយបច្ចុប្បន្ន ប៉ុន្តែ នៅតែតិចជាងចំនួនដែលគេចាំស្មានទុកចំនួន ៥.៦ កោដិ នៅក្នុងធនធាន បន្ថែមប្រចាំឆ្នាំ ដែលតម្រូវឲ្យមានដើម្បីសម្រេចការធ្វើសកលកម្មអប់រំបឋម សិក្សា និងសមភាព យេនឌ័រគឺជាកត្តាពេលវេលានៅក្នុងចូលរៀននៅសាលា។

**លើកកម្ពស់ជីវភាពរបស់អ្នកក្រី**

បញ្ហាប្រសិទ្ធភាពនៃជំនួយ និងកំរិតនៃជំនួយជួយឲ្យមានការកើនឡើងនៃលទ្ធផល សិក្សាមានសារៈសំខាន់ណាស់។ ការពិតទៅ ការប្រើប្រាស់ជំនួយឲ្យបានត្រឹមត្រូវ សម្រាប់ពេលនេះនឹងនាំឲ្យមានការច្រើនប្រុងកាន់តែប្រសើរនៅពេលក្រោយ។

**ដោយមានការចងសម្ព័ន្ធភាពជា សកលប្រជុំសម្រេចបានគោលដៅ អភិវឌ្ឍសហសតវត្ស ពីការព្រមព្រៀង គ្នាយ៉ាងទូលំទូលាយមួយថា ការវិក ចម្រើនដែលមាននិរន្តរភាពនៅ ក្នុងជីវភាពរស់នៅរបស់ជនក្រីក្រ គឺជាសុច្ឆន្ទាករណ៍សំខាន់នៅក្នុងការ វាយតម្លៃប្រសិទ្ធភាពជំនួយ។**

ដោយមានការចងសម្ព័ន្ធភាពជាសកល ប្រជុំសម្រេចបានគោលដៅអភិវឌ្ឍ សហសតវត្ស ការព្រមព្រៀងគ្នាយ៉ាងទូលំ ទូលាយមួយថា ការវិកចម្រើនដែលមាន និរន្តរភាពនៅក្នុងជីវភាពរស់នៅរបស់ជន ក្រីក្រ គឺជាសុច្ឆន្ទាករណ៍សំខាន់នៅក្នុងការ វាយតម្លៃប្រសិទ្ធភាពនៃការប្រើប្រាស់ ជំនួយ។ គោលការណ៍សំខាន់ៗចំនួន ៣ នៃ បទពិសោធន៍ល្អៗរបស់អន្តរជាតិរួមមាន :

ដែលរៀបចំឡើងល្អគ្រប់ជ្រុងជ្រោយ ការបន្តិកគ្នាឲ្យជិតស្និទ្ធរវាងអ្នកផ្តល់ជំនួយ និង អាទិភាពរបស់រដ្ឋាភិបាល និងធ្វើឲ្យស្របគ្នានៃការអនុវត្តរបស់អ្នកផ្តល់ជំនួយ ទាំងអស់។ ភស្តុតាងដែលកើនឡើងបង្ហាញថា គោលនយោបាយជាតិល្អៗដើម្បី លុបបំបាត់ភាពក្រីក្រគឺជាការពិបារណាមួយ ដែលចេះតែមានសារៈសំខាន់ឡើង សម្រាប់ភ្នាក់ងារផ្តល់ជំនួយ នៅពេលដែលគេត្រូវសម្រេចថាតើជំនួយរបស់គេ គួរតែ ផ្តល់ទៅខាងណា។

ជំនួយសម្រាប់ការអប់រំគួរត្រូវបានឃើញនៅក្នុងបរិបទបឋមនេះ។ ប្រសិនបើ គោលនយោបាយរបស់ជាតិល្អៗ គឺជាចំនុចចាប់ផ្តើមសម្រាប់ការប្រើប្រាស់ ជំនួយឲ្យមានប្រសិទ្ធភាព វាពុំមានការខ្វះខាតផែនការអប់រំតាមផ្នែកនោះទេ។

ក្នុងបំណោមប្រទេសចំនួន ១៣៨ ដែលគេបានធ្វើការស្រាវជ្រាវមានប្រទេសចំនួន ៧៦% មានផែនការអប់រំតាមអន្តរជាតិ និង ៨៣% កំពុងតែរៀបចំផែនការជាតិ អប់រំសម្រាប់ទាំងអស់គ្នា។ ប្រទេសចំនួន ៥៨ (៤០%) មានយុទ្ធសាស្ត្រកាត់ បន្ថយភាពក្រីក្របណ្តោះអាសន្ន ឬពេញលេញ។ ប៉ុន្តែគេគួរតែអានតួលេខទាំងនេះ ដោយមានការប្រុងប្រយ័ត្នខ្ពស់។ តើផែនការតាមផ្នែក និងផែនការអប់រំសម្រាប់ ទាំងអស់គ្នាជាផែនការដូចគ្នាទេ? ភស្តុតាងនៃការអនុវត្តផែនការទាំងអស់នេះ នៅមានតិចតួចណាស់នៅឡើយ។ ខ្លះគ្រាន់តែជាអំណះអំណាងនៃបំណងប៉ុណ្ណោះ ដែលត្រូវបានគេសរសេរឡើងដើម្បីឆ្លើយតបទៅនឹងតម្រូវការអន្តរជាតិ។

**វាយតម្លៃជំនួយសម្រាប់ការអប់រំ**

រង្វាយតម្លៃជាច្រើនអំពីគុណភាពនៃជំនួយសម្រាប់ការអប់រំត្រូវបានគេធ្វើឡើង។ ការស្រាវជ្រាវមួយ របស់ជំនួយសហគមន៍អឺរ៉ុបដល់ការអប់រំត្រូវបានគេធ្វើឡើង ប្រទេសនៅក្នុងទ្វីបអាហ្វ្រិក ការ៉ាប៊ីន និងប៉ាស៊ីហ្វិក រវាងឆ្នាំ ១៩៩៣ និង២០០០ ហើយឃើញថាការសម្របសម្រួលរបស់អ្នកផ្តល់ជំនួយមានប្រសិទ្ធភាពជាង គេនៅពេលដែលយុទ្ធសាស្ត្រទាំងស្រុងត្រូវបានគេយកមកអនុវត្ត ហើយនេះ គឺជាវិធីដែលគេចង់បានសម្រាប់ជំនួយកម្មវិធីអប់រំ។

ការវាយតម្លៃមធ្យមនៃការគាំទ្រពីខាងក្រៅដល់ការអប់រំមូលដ្ឋាននៅក្នុងប្រទេស កំពុងអភិវឌ្ឍត្រូវបានធ្វើដោយភ្នាក់ងារទ្វេភាគី និងពហុភាគីចំនួន ១៣ នៅក្នុង ប្រទេសប៉ូលីវី ប៊ីគីណា ហ្វីលីពីន អ៊ូហ្គង់ដា និង ហ្សមប៊ី។ ការសិក្សាបង្ហាញ ពីចំនុចខ្សោយក្នុងទំនាក់ទំនងរវាងការរៀបចំកម្មវិធី និងអ្វីដែលអាចដំណើរ ការល្អនៅក្នុងមូលដ្ឋាន ជាពិសេសទាក់ទងនឹងការអប់រំគ្រូបង្រៀន កម្មវិធីសិក្សា សម្ភារសិក្សា និងវិធីសាស្ត្របង្រៀន។ ការសិក្សាសាកល្បងមិនត្រូវបានគេធ្វើនៅ ក្នុងកម្មវិធីទាំងនោះទេ។ ការវាយតម្លៃបង្ហាញថា កង្វះខាតជាងគេគឺចេតនា និងការ ប្តេជ្ញាចិត្តកែលម្អគុណភាពអប់រំមូលដ្ឋាន តាមរយៈការរកដំណោះស្រាយតាម តំបន់រៀនខ្លួន ដែលត្រូវបានគេរៀបចំឡើងពីក្រោមទៅលើ ជាជាងអ្វីដែលគេបាន រៀបចំជាការរួចជាស្រេចនៅកំរិតអន្តរជាតិ។ ការសិក្សាបានសន្និដ្ឋានថា ដៃគូល្អ ស្ថិតនៅលើការប្រើប្រាស់ជំនួយសម្រាប់ការអប់រំប្រកបដោយប្រសិទ្ធភាព។ កត្តាដែលធ្វើឲ្យប៉ះពាល់ដល់គុណភាពនៃភាពជាដៃគូរួមបញ្ចូលពីវិធីសាស្ត្រ ដែលភ្នាក់ងារ និងគ្រូស្នងសហការគ្នា វិនិយោគនៅក្នុងការងារសាលាបច្ចេកទេស និងរដ្ឋបាល កិច្ចព្រមព្រៀងលើក្នុងនាម និងការទទួលខុសត្រូវ ដែលត្រូវបានកំណត់ យ៉ាងច្បាស់លាស់ និងទំនាក់ទំនងគ្នានៃជំនួយនៅក្នុងបរិបទនីមួយៗ។

រង្វាយតម្លៃទី ៣ សិក្សាពីជំនួយដែលផ្តល់ឲ្យការអប់រំនៅបឋមសិក្សានៅប្រទេស បង់ក្លាដេស ហ្គាណា ឥណ្ឌា ឥណ្ឌូណេស៊ី កែនយ៉ា និងម៉ាឡាយីដោយនាយកដ្ឋាន សម្រាប់ការអភិវឌ្ឍអន្តរជាតិរបស់អង់គ្លេស ពីឆ្នាំ ១៩៩៨ ទៅឆ្នាំ ២០០១។ ការវាយតម្លៃបញ្ជាក់ពីការលំបាកនៃរវាងការទិញទំនិញប្រើប្រាស់បង្កើនភាពម្ចាស់ការ ឲ្យអស់លទ្ធភាព និងការបង្កើនការចូលរួមរបស់អ្នកផ្តល់ជំនួយក្នុងការរៀបចំ គោលនយោបាយ ការគ្រប់គ្រង និងការលំបាកនៃការឲ្យមានគ្រឿងប្រើប្រាស់ចូលរួម និងកំរិតផ្សេងគ្នារបស់រដ្ឋាភិបាល និងកង្វះមូលដ្ឋានទិន្នន័យពិស្តារ និងត្រឹមត្រូវ។

ការវាយតម្លៃទាំងបីបានសន្និដ្ឋានថា ទោះជាមានការវិកចម្រើនឲ្យមានយុទ្ធសាស្ត្រ ដែលមានការសម្របសម្រួលស៊ីប្រុងប្រយ័ត្ន ដើម្បីផ្តល់ជំនួយដល់ការអប់រំក៏ដោយ ការជ្រើសរើសជាក់ស្តែងនៅតែជាបញ្ហាដែលត្រូវតែសម្រប និងទន់ភ្លន់។

# សង្ខេប

វិធីសាស្ត្រទូទាំងវិស័យជួយពង្រឹងភាពម្ចាស់ការជាតិនៃគោលនយោបាយ និង យុទ្ធសាស្ត្រសម្រាប់អភិវឌ្ឍអប់រំ និងផ្តល់ឱកាសសម្រាប់អ្នកផ្តល់ជំនួយដោះស្រាយបញ្ហាគុណភាពអប់រំដែលមានជាយូរយារណាស់មកហើយ។ ការផ្លាស់ប្តូរ វិធីសាស្ត្រគម្រោងបានបង្កើតចំនួន ការចរចាគោលនយោបាយ និងការដាក់ លក្ខខណ្ឌរបស់អ្នកផ្តល់ជំនួយ។ វិធីសាស្ត្រទាំងពីរអាចជាការប្រឈមមុខរបស់ ម្ចាស់ការមូលដ្ឋាន បង្កើនតម្រូវការសម្របសម្រួល និងកាត់បន្ថយការអនុវត្ត ជាពិសេសនៅកន្លែងដែលការគ្រប់គ្រងហិរញ្ញវត្ថុរដ្ឋាភិបាលនៅឡើយ។ នៅក្នុង បរិបទនេះ ការកសាងសមត្ថភាព គឺជាប្រការដ៏សំខាន់។

## ជំនួយ និងគុណភាព : ធ្វើឲ្យមានទំនាក់ទំនងគ្នា

**មានការស្រាវជ្រាវតែមួយ ចំនួនតូចប៉ុណ្ណោះដែលសិក្សា ពីទំនាក់ទំនងរវាងជំនួយ និងលទ្ធផលសិក្សា**

មានការស្រាវជ្រាវតែមួយចំនួនតូចប៉ុណ្ណោះ ដែល សិក្សាពីទំនាក់ទំនងរវាងជំនួយ និងលទ្ធផលសិក្សា។ នៅប្រទេសហ្គាណាជំនួយឧបត្ថម្ភរបស់ធនាគារ ពិភពលោកដល់បឋមសិក្សាតាមរយៈការផ្តល់ សៀវភៅសិក្សា និងកែលម្អហេដ្ឋារចនាសម្ព័ន្ធ សាលាជួយឲ្យមានការកែលម្អគុណភាពអប់រំ។

ប្រទេសមួយចំនួនបានបង្កើតសូចនាករណ៍សំខាន់ៗសម្រាប់វាស់វែងការរីក ចម្រើននៅក្នុងប្រទេស។ នៅអ៊ីហ្គង់ដា ដែលបានទទួលថវិកាសម្រាប់ការអប់រំ ប្រហែល ៥០% ពីជំនួយបរទេស គ្រួសារអប់រំប្រើប្រាស់សូចនាករណ៍ដើម្បីពិនិត្យ មើលគុណភាពអប់រំនៅបឋមសិក្សា។ សូចនាករណ៍ទាំងនេះរួមមានកំរិតវប្បធម៌ របស់គ្រូបង្រៀន ផលរៀន/សិស្ស និងភាគរយសិស្សរៀនដល់ថ្នាក់ទី៦ ដែល អាចមានចំណេះដឹងគ្រប់គ្រាន់អំពីដំណាញ់មូលដ្ឋានគ្រឹះមួយចំនួនដែលបាន កំណត់ជាលក្ខណៈជាតិ។ គេវាយ តម្លៃការរីកចម្រើនយ៉ាងទៀងទាត់ ដោយសហការជាមួយអ្នកផ្តល់ ជំនួយ។ ប្រហាក់ប្រហែលគ្នានេះ ដែរ ប្រទេសអេច្វីពីកត់សំគាល់ សូចនាករណ៍គុណភាពចំនួន ៦ ដែលទាក់ទងនឹងកំរិតវប្បធម៌ គ្រូ ផលរៀន/សិស្ស/សៀវភៅសិក្សា និងលទ្ធផលសិក្សារបស់សិស្ស។

ឧទាហរណ៍នេះបង្ហាញថា ភ្នាក់ងារ ផ្តល់ជំនួយមួយចំនួនបង្កើតការ វាយតម្លៃរបស់ខ្លួនដើម្បីដឹងពី ប្រសិទ្ធភាពនៃជំនួយលើគុណភាព អប់រំ ដោយប្រើសូចនាករណ៍ សំខាន់ៗរបស់រដ្ឋាភិបាលធ្វើជា មូលដ្ឋានសម្រាប់វាស់វែងការ រីកចម្រើនជាជាន់ការ ប្រើ សូចនាករណ៍របស់អ្នកផ្តល់ជំនួយ ណាមួយ។

ទោះបីជាវាមានការលំបាកក្នុងការវាយតម្លៃឥទ្ធិពលជំនួយលើគុណភាពប្រកប ដោយលក្ខណៈជាប្រព័ន្ធច្បាស់លាស់ក៏ដោយសូចនាករណ៍សំខាន់មួយចំនួនអាច ជាជំនួយដ៏ប្រសើរ។ សូចនាករណ៍ទាំងនេះរួមមានគោលនយោបាយអប់រំល្អៗ ដែលមានទំនាក់ទំនងគ្នា និងអាចយកទៅអនុវត្តបាន។ គោលនយោបាយបែប នេះមានគោលបំណងច្បាស់លាស់សម្រាប់ផ្តល់ឱកាសចូលរៀន សមធម៌ គុណភាព និងសូចនាករណ៍។ សូចនាករណ៍ទាំងនេះជាឧទាហរណ៍វាស់វែងដ៏សំខាន់របស់រដ្ឋាភិបាល និងជាចំនុចដៅសម្រាប់អង្គការទាំងអស់វាស់វែងការរីកចម្រើន។ នៅក្នុងន័យនេះ ការយកចិត្តទុកដាក់លើការវាយតម្លៃឲ្យបានទៀតទាក់ទងមានលក្ខណៈសំខាន់ណាស់។

## កម្មវិធីជំនួយដាច់ដោយឡែកពីគ្នា

គេក៏អាចមានការយល់ដឹងពីប្រសិទ្ធភាពជំនួយបានដែរដោយការវិភាគពីការ បែងចែកធនធានរបស់អ្នក ផ្តល់ជំនួយឲ្យទៅក្រុមធំ ឬតូចរបស់ប្រទេស។ លទ្ធផល ពីការស្រាវជ្រាវរបស់អ្នកផ្តល់ជំនួយទ្វេភាគីចំនួន ២០ ដែលផ្តល់ជំនួយដល់ ប្រទេសចំនួន ១៤៩ បង្ហាញថា ភ្នាក់ងារផ្តល់ជំនួយបែងចែកជំនួយដល់ប្រទេស ចំនួន ៦៣។ បារាំង អាល្លឺម៉ង់ និងជប៉ុនប្តូរជាចិត្តផ្តល់ជំនួយដល់ប្រទេសចំនួនជាង ១០០ នៅពេលដែល ប្រទេសគ្រិចផ្តល់ជំនួយដល់ប្រទេសចំនួនតែ ៨ ប៉ុណ្ណោះ។ ការ វិភាគបួននៃជំនួយអប់រំទ្វេភាគីបានដល់ប្រទេសតែចំនួន ៣៧ ប៉ុណ្ណោះ។ ការ ផ្តល់ជំនួយច្រើនគ្នាបែបនេះ ធ្វើឲ្យអស់ថ្លៃក្នុងការផ្ទេរព្រាក់ជាច្រើន។ គុណភាព នៃការផ្តល់ជំនួយអាចនឹងត្រូវពង្រឹង ប្រសិនបើចំនួនមធ្យមនៃប្រទេសទទួលជំនួយ អប់រំត្រូវកាត់បន្ថយនោះ។ បញ្ហានេះអាចមានហួសពីវិស័យអប់រំ។





នៅអង់ហ្គោឡា ចំណុចប្រហោងស្នាមគ្រាប់កាំភ្លើងក្នុងជញ្ជាំងប្រាប់យើងអំពីសង្គ្រាមស៊ីវិលដែលធ្វើឲ្យមានជនរងគ្រោះប្រសិនបើដោយសារសង្គ្រាម២ លាននាក់

ផលលំបាកមួយគឺថា ប្រទេសទទួលជំនួយ - គិតជាមធ្យម - ត្រូវដោះស្រាយជាមួយអ្នកផ្តល់ជំនួយពី ៧ ទៅ ១២ - ដំណើរការដែលអាចធ្វើឲ្យមានការខាតបង់ថ្លៃផ្សេងៗ លុះណាតែជំនួយទាំងនោះត្រូវបានសម្របសម្រួលឲ្យបានល្អប្រសើរមែនទេ។ ក្នុងលទ្ធភាពច្រើនជាងនេះនៅក្នុងប្រទេសដែលពឹងផ្អែកលើ ជំនួយខ្លាំង។ ប្រទេសហ្ស៊ីប៊ីដែល ៤៣% នៃថវិកាអប់រំគឺជាជំនួយបរទេសធ្វើការយ៉ាងជិតស្និទ្ធជាមួយអ្នកផ្តល់ជំនួយចំនួន ២០។ នៅចុងទសវត្សរ៍ទី ៩០ ប្រទេសនេះមានកិច្ចព្រមព្រៀងលើកម្មវិធីវិនិយោគលើអនុវត្តការអប់រំមូលដ្ឋាន។ ជំនួយអប់រំត្រូវបានផ្តល់ និងគ្រប់គ្រងដោយគ្រួសារអប់រំ ប៉ុន្តែការអនុវត្តជាក់ស្តែងវិញ គេត្រូវបញ្ចូលលក្ខខណ្ឌផ្សេងៗគ្នារបស់ភ្នាក់ងារផ្តល់ជំនួយផងដែរ។ នៅប្រទេសម៉ូហ្សាម៉ិក (២៨% នៃថវិកាអប់រំបានមកពីជំនួយបរទេស) ផែនការយុទ្ធសាស្ត្រផ្នែកអប់រំត្រូវបានអនុម័តនៅឆ្នាំ ១៩៩៨ បង្កើតឲ្យមានផែនការរួម និងវត្តមាននៃការតាមដាន ត្រួតពិនិត្យ ដែលស្ថិតនៅក្រោមការដឹកនាំដ៏រឹងមាំ របស់រដ្ឋាភិបាល។

**ការផ្តល់ជំនួយគំនិតនៃការអនុវត្តបានមុនគេ : ដៃគូអន្តរជាតិ**

ការផ្តល់ជំនួយគំនិតនៃការអនុវត្តបានមុនគេ (FTI) ផ្តល់ការឆ្លើយតបអន្តរជាតិដាច់ដោយឡែកចំពោះការប្រឈមមុខនៃការធ្វើឲ្យស៊ី ចង្វាក់ការបស់អ្នកផ្តល់ជំនួយក្នុងការគាំទ្រគោលនយោបាយជាតិ។ ភាពជាដៃគូអន្តរជាតិនេះត្រូវបានរៀបចំដើម្បីបង្កើនការរីកចម្រើនឆ្ពោះទៅសម្រេចសកលកម្មអប់រំបឋមសិក្សានៅ មុន ឬត្រឹមឆ្នាំ ២០១៥។ ប្រកាសដោយគណៈកម្មការអភិវឌ្ឍរបស់ធានាការពិភពលោក/អង្គការរូបវន្តអន្តរជាតិក្នុងឆ្នាំ ២០០២ ឥឡូវនេះដៃគូមានរូបបញ្ចូលទាំងភ្នាក់ងារទ្វេភាគី និងពហុភាគី និងធានាការអភិវឌ្ឍតំបន់ជាង ៣០។

នៅឆ្នាំ ២០០៤ ភ្នាក់ងារដៃគូឯកភាពគ្នាលើក្របខ័ណ្ឌមួយដើម្បីជាការណែនាំដល់ការអភិវឌ្ឍ ការ ផ្តល់ជំនួយគំនិតនៃការអនុវត្តមុនគេ (មើលតារាងខាងក្រោម)។ ឥឡូវត្រូវបានគេកំណត់ថាជា ការផ្តល់ជំនួយគំនិតដល់ការអប់រំបឋមសិក្សាដល់រាល់ភ្នាក់ងារផ្តល់ជំនួយដែលចាប់អារម្មណ៍នានា និងប្រទេស ដែលមានប្រាក់ចំណូលទាបទាំងអស់។ ក្របខ័ណ្ឌកំណត់គោលដៅចំនួន ៦ និងគោលការណ៍ចំនួន ៥ ដើម្បីដឹកនាំសកម្មភាពការផ្តល់ជំនួយគំនិតដល់អនុវត្តបានមុនគេ។

គោលដៅ FTI	គោលការណ៍ FTI
■ ជំនួយដែលមានប្រសិទ្ធភាពខ្ពស់សម្រាប់អប់រំបឋមសិក្សា	■ ម្ចាស់ការបស់ប្រទេស
■ បង្កើនជាបន្តបន្ទាប់នូវជំនួយដល់ការអប់រំបឋមសិក្សា	■ ខ្នាតសម្រាប់វាស់វែង
■ គោលនយោបាយតាមផ្នែកល្អ នៅក្នុងការអប់រំ	■ ទំនាក់ទំនងជំនួយ និងលទ្ធផល
■ ការផ្តល់ហិរញ្ញវត្ថុក្នុងស្រុកគ្រប់គ្រាន់សម្រាប់ការអប់រំ	■ ចំណាយក្នុងការផ្ទេរប្រាក់តិច
■ បង្កើនការទទួលខុសត្រូវចំពោះលទ្ធផល	■ តម្លាភាព
■ ចែករំលែកបទពិសោធន៍សកលនូវអ្វីដែលដំណើរការល្អ	

ទោះបីជាកិច្ចព្រមព្រៀងលើក្របខ័ណ្ឌគំណាងឲ្យការរីកចម្រើនល្អក៏ដោយ បញ្ហាជាច្រើននៅតែមាននៅ ឡើយ។ ការព្រួយបារម្ភណ៍ដំបូងគឺទាក់ទងនឹងកំរិតនៃ FTI ជាយន្តការផ្តល់ជំនួយផ្ទាល់។ រហូតដល់ថ្ងៃ មេសា ឆ្នាំ ២០០៤ មូលនិធិ Catalytic EFA-FTI បានទទួលជំនួយចំនួន ២៣៦ លានដុល្លារអាមេរិកពីអ្នកផ្តល់ជំនួយចំនួន ៤។ ជំនួយនេះមិនទាន់គ្រប់គ្រាប់នៅឡើយសូម្បីតែសម្រាប់តម្រូវការបន្ទាន់សម្រាប់ ប្រទេសដែលបានចូល FTI មុនគេក៏ដោយ<sup>១២</sup>។ សំនួរទី ២ ទាក់ទងនឹងកំរិតដែលសមាជិក FTI និងទាមទារឲ្យមានការអនុវត្តតាមខ្នាតវាស់វែង ដែលមានដាក់បញ្ចូលនៅក្នុងក្របខ័ណ្ឌស្នូលច្នោះណា លើការបញ្ចប់បឋមសិក្សាសកល ដែលទាក់ទងនឹងគោលនយោបាយលើបញ្ហាដូចជាប្រាក់ខែគ្រូ និងប្រព័ន្ធហិរញ្ញវត្ថុ។ ជាគោលការណ៍ នៅពេលដែលអ្នកផ្តល់ជំនួយនៅក្នុងប្រទេសពេញចិត្តថា ផែនការអប់រំតាមផ្នែកដោះស្រាយបញ្ហាសំខាន់ៗត្រូវបានគេចាត់ទុកថាបានទទួលការគាំទ្រ FTI ថាគឺធានាការពិភពលោក និងភ្នាក់ងារផ្តល់ជំនួយផ្សេងទៀតទទួលយកការសម្រេចនេះឬមិនទទួលទៅមិនទាន់ច្បាស់នៅឡើយ។ ទី ៣ ដូចបានរាយការណ៍ខាងដើមរួមកហើយ ពិសមាជិក ដែលផ្សារភ្ជាប់ជាមួយនឹងលក្ខណៈវិនិច្ឆ័យមួយចំនួនអាចនឹងមិនរាប់បញ្ចូលប្រទេសមួយចំនួនដែលការប្រឈមមុខរបស់ EFA មានលក្ខណៈធំធេងពេក។ ទី ៤ ការយកចិត្តទុកដាក់ខ្លាំងជាងនេះទៀត ជាការចាំបាច់ដើម្បីរៀបចំផែនការសម្រាប់ការអប់រំនៅក្នុងផ្នែកទូលំទូលាយមួយ និងការកែទម្រង់ដើម្បី លុបបំបាត់ភាពក្រីក្រ។

ទោះបីជាមានការរីកចម្រើនខ្លះនៅក្នុងការសម្របសម្រួលសម្រាប់ការអប់រំទាំងអស់ភ្នាក់ដោយ នៅតែមិនទាន់សមស្របដើម្បីឈានទៅសម្រេចគោលដៅក្រុងជាការនោះទេ។ ជំរុញឲ្យមានធនធាននយោបាយអន្តរជាតិ និងការប្តេជ្ញាចិត្តនៅតែជាតម្រូវការដែលចាំបាច់។ កង្វះខាតធនធានបង្កើនសារៈសំខាន់នៃការធានាថា ជំនួយត្រូវតែប្រើឲ្យមានប្រសិទ្ធភាពតាមដែលអាចធ្វើទៅបាន និងតម្រង់ទិសទៅប្រទេសដែលត្រូវការជាងគេបង្អស់។ ការសម្របសម្រួលឲ្យបានកាន់តែប្រសើរវាងអ្នកផ្តល់ជំនួយ ការជ្រើសរើសត្រឹមត្រូវនូវនីតិវិធីផ្តល់ជំនួយ និងការតាមដាន ដោយទៀតទាក់ទងនូវគុណភាពអប់រំអាចជួយលើកកម្ពស់គុណភាពអប់រំបានជាមិនខាន។